

हिन्दुस्तान

व्यापारिक संबंधों पर भारत-जापान वार्ता 14 से

नई दिल्ली (वि.सं.)। भारत और जापान के बीच व्यापारिक रिश्तों को गति देने के लिए भारत के वाणिज्य मंत्री कमलनाथ और जापान के उद्योग मंत्री तोशिओरो निकाई आगामी सप्ताह टोकियो में मिलेंगे। कमलनाथ के साथ भारत के शिखर उद्योगपतियों का एक प्रतिनिधिमंडल भी जा रहा है।

वार्ता 14 से 16 तक चलेगी। इसमें सीआईआई के अध्यक्ष अशोक शैषाई, विक्रम किलोस्कर, हरी भरतिया, ब्रायन टैम्पेस्ट, पीयूष पांडे, नंदन नीलकेणी वगैरह रहेंगे। भारतीय उद्योग परिसंघ (सीआईआई) के अध्यक्ष आर. शेषशायी कमलनाथ की यात्रा से दोनों देशों के

व्यापारिक संबंध और मजबूत होंगे। शेषशायी ने बताया कि दोनों देशों के बीच द्विपक्षीय व्यापार 2002-03 में 1997-98 के 4.04 अरब डालर की तुलना में गिरकर 3.7 अरब डालर रह गया हालांकि पिछले दो वर्षों के दौरान इस स्थिति में सुधार आया और दोनों देशों के बीच 2003-04 के दौरान व्यापार 18 प्रतिशत और 2004-05 में 14 फीसदी बढ़कर करीब पांच अरब डालर पहुंच गया। सीआईआई अध्यक्ष ने बताया कि दोनों देशों के बीच हाल के वर्षों में द्विपक्षीय व्यापार बढ़ा है और इसका प्रमाण संयुक्त घोषणा प्रतिनिधि मंडलों का दौरा और दोनों पक्षों के बीच हुई अन्य व्यापारिक गतिविधियां हैं।